

Dokument Importanti

Minn Mons. Prof. A. Bonnici

Bhall-bienah 179 sena ilu — 24 ta' Diċembru 1797 — wasal hawn Malta taht l-isem ta' Cittadin E. Poussielgue (tingara Pussielg), agent diplomatiku tar-Repubblika Franciża, mibghut mill-General Napuljun Bonaparti "biex, b'iskuża li jispezzjona xi portijiet tal-Lvant u jaghti relazzjoni dwarhom... itemm l-arrangamenti tal-proġett li d-Direttorju (Franciż) kellu f'moħħu dwar il-Gżira (ta' Malta)".

Il-proġett imsejjaħ "l-ispedizzjoni ż-żghira" kien li b'qawwa ta' 3,000 suldat Malta tiġi attakkata mill-Franciżi, u l-Ordni Militari ta' San Gwann jitkeċċa mill-Gżira, li b'hekk taq' taht il-hakma ta' Franza. Dan kellu jkun l-ewwel pass għall-hakma tal-Eġittu, li kien il-ghan ta' "l-ispedizzjoni l-kbira".

MIN KIEN?

Min kien dan Poussielgue? Kien is-Segretarju Ewlieni tal-Legazzjoni Franciża f'Genova. Kien kiteb "l-Istorja tar-Rivoluzzjoni ta' Genova", li tant għoġbot lil Bonaparti, li dan fahhru f'itra li gġib id-darta tad-9 ta' Settembru 1797 u ordna li 500 kopja ta' dan il-kteb jitqassmu bi propaganda mal-Ewropa. Kien amministratur tajjeb u politiku mħarreg, hekk li, iżjed 'il quddiem, inhatar bhala Kontrollur tal-Fondi u Amministratur tal-Finanzi tal-Eżerċitu Franciż fl-

Eġittu.

Lil dan l-agent diplomatiku Bonaparti bagħtu hawn Malta, kif għidna, halli jin-dehes fost il-Kavallieri u l-Maltin, jara xi jhossu dwar ir-Repubblika Franciża u jagħti tagħrif dwar il-qagħda politika, militari u finanzjarja fil-Gżira.

JIBDEW L-INTRIGI

Poussielgue aċċetta dük il-missjoni u għe Malta. Il-Konslu Franciż Caruson introduċieh lill-membri tal-Gvern tal-Ordni, li laqgħuh tajjeb. Bil-ghajnuma siewja tal-Konslu u tal-Kaptan tal-Port, li kien jiġi minnu u ke' l-istess isem ta' Poussielgue, imexxielu jin-dehes sewwa fost il-Kavallieri u l-Kbarat Maltin.

Poussielgue dam Malta 18-il jum, jiġifieri sal-11 ta' Jannar. Gabar salt informazzjonijiet bis-sabha ta' riċevimenti dispendjużi li għamel matul il-qagħda tiegħu f'Malta, u għamel propaganda favur ir-Re-

pubblika Franciża. Fit-8 ta' Frar, 1798, huwa bagħat Milan rapport twil tal-missjoni tiegħu lill-General Bonaparti.

IMPORTANZA TAR-RAPPORT

Dan ir-Rapport kien ta' fejda kbira biex Napuljun seta' jibda jhejji t-trieq għal dak li kellu jagħmel 4 xhur wara, meta daħal fil-Port il-Kbir bil-hsieb li jieh Malta u hadha tassew bla tixrid ta' demm.

L-istess Rapport hu ta' mportanza għalina wkoll il-lum, għax jagħtina tagħrif ta' siwi dwar il-qagħda politika, militari, finanzjarja u soċjali ta' Malta f'dak iż-żmien. Ta' din il-qagħda sejjer natikom xi hjiel iżjed 'il quddiem.

IL-GRANMASTRU HOMPESCH

L-ewwel ma nsemmu' hi d-deskrizzjoni li Poussielgue aġtina tal-Grammastru Ferdinandu Hompesch.

Ighidilna li dan lahaq Grammastru bis-sabha tal-Kavallieri Franciżi, wara li wegħedhom li jissokta jagħtathom l-ghajnuma li kien beda jagħtathom il-Grammastru ta' qablu De Rohan. Din l-ghajnuma kienu jinhtigħu, għax ir-Repubblika Franciża kienet ikonfiskat l-artijiet tagħhom fi Franza.

Kien bniedem popolari hafna u ġeneruż, li kien jidher sikwit fil-pubblika u jixhet biċċiet tal-fidda lin-nies. Pulit u affabbli, kien għbed is-simpatija tal-Kavallieri kollha. Kien diskret hafna u ma jhalli 'l hadd jaqna' dak li kellu moħħi f'moħħu. Ma kien iżomm lil hadd bhala konfident esklużiv tiegħu, li hadd jinfluwenzah iżzejjed.

Kulhadd kien jthaddet tajjeb fuqu — Maltin u Kavallieri, nobbli, u nies tal-poplu. Dawn kienu jfit-txu jersqu lejn il-Palazz mill-imkejjen imbegħda tal-Gżira biex ikollhom il-pjaċir li jarawh.

Ta' politiku kbir, għalkemm kellu Kunsill li suppost li kien imexxih, huwa għaraf ikun Prinċep mill-

aktar assoluti ta'-Ewropa, għax kellu l-jeđd esklużiv li jagħti favuri u mpiegi, u l-Kavallieri Franciżi, kif għidna, kellhom bżonn l-ghajnuma tiegħu. Hompesch beda jgedded iċ-ċerimonji ta' etiketta, li kienu ntesew għal kollox, ċerimonji li Poussielgue sejjaħ "tat-tfal". Ma rnexxielx għalissa nsib x'kienu dawn iċ-ċerimonji, li kif nifhem kien kienu jsiru fi żmien il-Miġied. Infittex aktar, iżjed 'il quddiem.

IL-KAVALLIERI U R-REPUBBLIKA FRANCIZA

Poussielgue jagħtina tagħrif dwar kif kienu jhar-su lejn ir-Repubblika Franciża l-Kavallieri u l-Maltin. Ighidilna li l-Kavallieri f'Malta kienu xi 600 u minnhom bejn 300 u 400 kienu Franciżi, appartenenti għat-tliet Lingwi — ta' Franza, ta' Provenza u ta' Alvernia. Minn dawn, bejn 15 u 20 biss kienu jin-teressaw ruħhom fil-gejjejni tar-Repubblika Franciża, l-oħrajn kienu regalisti kontra d-Direttorju Franciż. Il-Kavallieri ta' lingwi oħra ffit inqas kien jim-purtahom.

Poussielgue kien jiltaqa' mal-Kavallieri għand kugħinuh il-Kaptan tal-Port: fil-ghodu ma dawk favur ir-Repubblika jew "Patrijotti", u filghaxija mal-aristokratiċi.

Indehes sewwa ma' l-iżjed energiċi u istruwiti fost il-Patrijotti u b'entuzjażmu kbir zamm magħhom 12 il-laqgħa fejn ġew diskussi l-mezzi għal-ghaqda ta' Malta ma' Franza fl-iqsar żmien u b'inqas inkonvenjenti, għax kien hemm il-biżgħa li l-Gżira taq' taht xi potenza oħra. Ledarha l-mezzi għall-manteniment tal-Ordni kienu qegħdin jonqsu u ma kienet tidher fil-bogħod il-waqqha tiegħu.

IL-MALTIN U L-ORDNI

U l-Maltin kif kienu jaħsbuha? Certament, kien hawn hafna minnhom kontra t-tmexxija tal-Ordni, fosthom in-nies l-aktar aġjati u l-baħharin. In-nies tal-baħar, għaliex il-gwerra bla heda tal-Ordni kontra t-Torok kienet qed ittel-filhom il-kummerċ ma' dawk in-nies u tqegħidhom

(Ikompili fil-paġna 29)

DOKUMENT IMPORTANTI

(Jaqbad mill-pagna 5) f'periklu li jinqabdu bhala lsira. Il-Maltin għonja u nobbli ma kinux jingiebu wisq mal-Ordni, għax dan kien jeskludihom minn kull sehem fit-tmexxija tal-Gvern, u qatt ma ried iwaqqaf Lingwa Maltija. Sahan-sitra l-Maltin magħżulin bhala Nobbli mill-Grammastru, wera l-h'as ta' sommon ta' f'us, ma kinux jistgħux jgawdu l-privileġġi tal-Kavallieri.

Poussielgue jsemmi fost kollox il-fatti li l-Kavallieri setgħu jgħorgu bil-lejl bla ma jkollhomx min jgħorr quddiemhom xi dawl, waqt li l-oħrajn kienu marbutin bil-liġi li jimxu bil-lejl bid-dawl quddiemhom; fit-tjaturu il-Kavallieri kellhom l-ewwel postijiet u l-Maltin dawk ta' waranett. Dan barra l-indhul tal-Grammastru fil-Qrati, meta d-deċi-

jonijiet tagħhom ma kinux joghghbu.

IL-MALTIN U L-FRANCIZI

Il-Maltin, bhala regola, kiteb Poussielgue, kienu jippreferixxu jkunu maħkumin minn Franza milli minn nazzjon oħra; iżda wiehed ma kellux għax jistenna minnhom ebda kolp ta' stat. L-iżjed li wiehed s'ha' jistenna kien li, jekk il-Franċiżi jhebbu għal Malta, huma ma kinux ser jiehdu sehem kontrihom. Zgur li la fost il-Kavallieri u lanqas fost il-Maltin ma kien hemm hafna li riedu jiftalmu mal-Franċiżi biex jehilsu Malta minn taht il-hakma tal-Ordni, li kien qed jagħmel għassa kbira, u hadd ma ried jikkomprometti ruħu.

Fost il-ftit Maltin li kienu favur il-Franċiżi ssemma

hafna Vincenzu Barbara. Dan kien digà għe eziljat mill-Ordni bhala traditur, u mar datt l-Mtan jiltaqa' ma' Bonaparti u taħ tagħrif dwar il-qagħda ncerta f'Malta. F'Dicembru tal-1797, reġa' dahal fil-Gżira (naturalment b' l-mohbi) flimkien ma' żewġ Maltin oħra "patrijotti" fuq il-fregata franċiża "Guillaume Tell", biex jagħtu aktar tagħrif lil-Franċiżi. F'Gunju tal-1798, Barbara, flimkien ma' Poussielgue, hadu sehem fl-"ispedizzjoni ż-żgħira" tmexxija minn Napuljun. Fl-10 ta' Gunju huwa deher bhala rappreżentant ta' dan quddiem l-awtoritajiet ta' l-Imdina biex iċedu dik il-Belt. Spiċċa fl-aħhar biex waqa' prigunier ta' Bey ta' Tunes.

Vincenzu Barbara kien mgħoddi bhala "patrijott" mill-Franċiżi u bhala "spjun u traditur" mill-Ordni. Min tgħidu li kellu raġun?

(Jissokta)